

सन २०१७-१८ च्या टंचाई
कालावधीसाठी मालेगांव शहर,
जि. वाशिम येथील पिण्याच्या
पाण्याच्या टंचाई अंतर्गत
तातडीच्या पाणी पुरवठा योजनेस
प्रशासकीय मान्यता देणेबाबत

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक : टंचाई २०१८/प्र.क्र. २१/पापु १४
जी. टी. रुग्णालय संकुल, ७ वा मजला,
मंत्रालय, मुंबई ४०० ००१
दिनांक : १४ फेब्रुवारी, २०१८

वाचा :-

- १) शासन निर्णय, पाणी पुरवठा व स्वच्छता विभाग, क्रमांक: टंचाई २००८/प्र.क्र. १४९/पापु १४, दिनांक २१.८.२००९
- २) जिल्हाधिकारी, वाशिम यांचे क्रमांक : कक्ष १३कलि(नविशा)कावि/२५/२०१८ दिनांक १५.०१.२०१८ चे पत्र.
- ३) विभागीय आयुक्त, अमरावती यांचे क्रमांक: प्रासंनप/सलेअ/कावि-०८/२०१८, दिनांक २४.१.२०१८ चे पत्र
- ४) शासन पत्र, क्रमांक बैठक २०१७/प्र.क्र.१७०/पापु १४, दिनांक १२.०२.२०१८ (बैठकीचे इतिवृत्त)

प्रस्तावना -

विभागीय आयुक्त, अमरावती यांनी सन २०१७-१८ च्या टंचाई कालावधीसाठी मालेगांव शहर, जिल्हा वाशिम येथे पिण्याच्या पाण्याच्या टंचाई अंतर्गत तातडीच्या पाणी पुरवठा योजनेच्या रुपये १३९.५१ लक्ष इतक्या रकमेच्या कामास प्रशासकीय मंजूरी देण्याबाबतचा प्रस्ताव शासनास सादर केला होता. सदर प्रस्ताव नागरी तथा ग्रामीण क्षेत्रातील पिण्याच्या पाण्याच्या टंचाई निवारणार्थ विहित आर्थिक व भौतिक निकषाबाहेरील तातडीच्या पाणीपुरवठा योजनांना/उपाययोजनांना प्रशासकीय मंजूरी देण्यासाठी स्थापन करण्यात आलेल्या अपर मुख्य सचिव, पाणी पुरवठा व स्वच्छता विभाग यांच्या अध्यक्षतेखालील स्थायी समितीच्या दिनांक १२.०२.२०१८ रोजी झालेल्या बैठकीत मान्यतेसाठी विचारात घेण्यात आला.

विभागीय आयुक्त, अमरावती यांच्याकडून प्राप्त झालेल्या सदर प्रस्तावात तातडीच्या पाणीपुरवठा योजनेअंतर्गत चाकतिर्थ संग्राहक धरणामधून १० अश्वशक्ती २ नग तरंगते पानबुडे (फ्लोटींग) पंपाने पाणी उचल करुन १८० मि. मि. व्यासाच्या एच.डी.पी.ई. ६ के.जी. -७८१० मि. लांबीच्या उर्ध्वनलिकेद्वारे कुरळा धरणातील अस्तिवात असलेल्या जॅकवेल मध्ये सोडणे या बाबी अंतर्भूत आहेत. सदर प्रस्तावावर दि. १२.०२.२०१८ रोजी झालेल्या स्थायी समितीच्या बैठकीत सविस्तर चर्चा होऊन प्रस्तावातील रु. ७.५० % ईटीपी (ETP) ऐवजी ४ % दराने देण्यास मान्यता देऊन स्थायी समितीने रु. १,३४,९६,८००/- एवढ्या किंमतीच्या प्रस्तावास मंजूरी दिली. त्या अनुषंगाने सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

प्रस्तावनेत नमूद केलेली वस्तुस्थिती विचारात घेऊन सन २०१७-१८ च्या टंचाई कालावधीसाठी मालेगांव शहर, जिल्हा वाशिम येथील पिण्याच्या पाण्याच्या टंचाई अंतर्गत तातडीच्या पाणी पुरवठा योजनेच्या रुपये १,३४,९६,८०० /- (रु. एक कोटी चौतीस लाख शहाण्णव हजार आठशे फक्त) किंमतीच्या प्रस्तावास या शासन निर्णयान्वये खालील अटीच्या अधिन राहून प्रशासकीय मान्यता देण्यात येत आहे :-

- १) जिल्हाधिकारी, वाशिम यांनी मालेगाव शहरात पिण्याच्या पाण्याची टंचाई निर्माण झाली असल्याचे सर्व प्रथम घोषित करावे.
- २) सदर योजनेच्या एकूण रुपये १,३४,९६,८००/- इतक्या किंमतीच्या ९५% म्हणजेच रुपये १,२८,२१,९००/- इतके अनुदान शासनाद्वारे उपलब्ध करुन दिले जाईल. उर्वरीत रक्कम म्हणजेच योजनेच्या किंमतीच्या ५ % रुपये ६,७४,९००/- लाख एवढी रक्कम लोकवर्गणी म्हणून नगर पंचायत, मालेगाव यांनी भरावयाची आहे.
- ३) सदर योजनेची ५ टक्के लोकवर्गणी नगरपंचायतीने महाराष्ट्र जीवन प्राधिकरणाकडे भरणे केल्याशिवाय योजनेचे कार्यारंभ आदेश देण्यात येवू नयेत.
- ४) सदर योजनेची अंमलबजावणी महाराष्ट्र जीवन प्राधिकरणामार्फत करण्यात यावी. कामे पूर्ण झाल्यानंतर योजना नगर पंचायत, मालेगाव यांच्याकडे हस्तांतरित करावी.
- ५) सदर योजनेची कामे विहित पद्धतीने ई-निविदा मागविण्यात येऊन करावीत.
- ६) योजनेचे काम मान्यता प्राप्त किंमतीमध्येच पूर्ण होईल याची दक्षता घ्यावी.
- ७) योजनेची निविदा अल्प मुदतीची (७ दिवस) काढण्यास परवानगी देण्यात येत आहे.
- ८) निविदा प्रक्रीया २८ फेब्रुवारी, २०१८ पर्यंत पूर्ण करुन कार्यारंभ आदेश देणे आवश्यक आहे. निविदा प्रक्रीया २८ फेब्रुवारी, २०१८ पर्यंत पूर्ण न झाल्यास योजनेची मान्यता रद्द समजण्यात येईल.

- ९) योजनेची कामे १५ एप्रिल, २०१८ पर्यंत पूर्ण करून योजनेतून पाणी पुरवठा सुरु होणे आवश्यक आहे.
- १०) विभागीय आयुक्त, अमरावती यांनी कार्यकारी अभियंता, महाराष्ट्र जीवन प्राधिकरण मंडळ, वाशिम यांच्याकडे सदर योजनेकरिता योजनेच्या सुरुवातीस ५०% इतका निधी द्यावा. उर्वरित ५०% निधी योजना कार्यान्वित झाल्यानंतर देण्यात यावा.
- ११) योजनेतून मालेगाव शहरास दरडोई दर दिवशी २० लिटर पाणी उपलब्ध होईल या प्रमाणे नियोजन करावे.
- १२) प्रस्तुत योजनेसाठी पाणीपट्टी १२००/- प्रती कुटुंब प्रती वर्ष एवढी करण्यास तयार असल्याबाबत ठराव नगर पंचायतीकडून प्राप्त झाल्याशिवाय योजना कार्यारंभ आदेश देण्यात येऊ नयेत.
- १३) प्रस्तुत उपाययोजनेसाठी वापरण्यात आलेले तरंगते पाणबुडे पंप (Floating Pump) सदर तातडीच्या पाणीपुरवठा योजनेचा वापर संपल्यानंतर सदर पंप काढून ठेवून अधीक्षक अभियंता, महाराष्ट्र जीवन प्राधिकरण, अकोला यांच्या ताब्यात ठेवणे आवश्यक आहे. जेणेकरून आवश्यकतेनुसार पुढील टंचाई कालावधीत त्यांचा वापर याच ठिकाणी अथवा अन्य ठिकाणी करणे शक्य होईल.
- १४) भविष्यात चाकतिर्थ धरणावरून नगर विकास विभागामार्फत प्रस्तावित असलेल्या नळ पाणी पुरवठा योजनेमध्ये आता मंजूर करण्यात येत असलेल्या तातडीच्या पाणी पुरवठा योजनेतील पाईप्स वापरणे आवश्यक आहे.
- १५) योजनेचे काम मुदतीत पूर्ण होणे आवश्यक असल्याने योजनेच्या निविदा प्रक्रीयेपासून ते योजनेतून पाणीपुरवठा सुरु होईपर्यंत आठवड्याच्या प्रत्येक सोमवारी प्रगती अहवाल शासनास पाठविण्यात यावा.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी स्थापन केलेल्या सचिवस्तरीय स्थायी समितीच्या दिनांक १२.०२.२०१८ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२१४१०५६४२७३२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. भ. सावंत)

उप सचिव, महाराष्ट्र शासन

प्रत,

१. महालेखाकार, (लेखा परीक्षा / लेखा व अनुज्ञेयता) महाराष्ट्र-१, मुंबई
२. महालेखाकार, (लेखा परीक्षा / लेखा व अनुज्ञेयता) महाराष्ट्र-२, नागपूर
३. अपर मुख्य सचिव, (म.व पु.) महसूल व वन विभाग, मंत्रालय, मुंबई
४. अपर मुख्य सचिव, वित्त विभाग, मंत्रालय, मुंबई
५. प्रधान सचिव (२), नगर विकास विभाग, मंत्रालय, मुंबई
६. सचिव, ग्रामविकास आणि जलसंधारण विभाग, मंत्रालय, मुंबई
७. सदस्य सचिव, महाराष्ट्र जीवन प्राधिकरण, मुंबई
८. विभागीय आयुक्त, अमरावती
९. जिल्हाधिकारी, वाशिम
१०. मुख्य अभियंता, महाराष्ट्र जीवन प्राधिकरण, अमरावती
११. अधीक्षक अभियंता, महाराष्ट्र जीवन प्राधिकरण मंडळ, अकोला
१२. कार्यकारी अभियंता, महाराष्ट्र जीवन प्राधिकरण मंडळ, वाशिम,
१३. मुख्याधिकारी, मालेगाव नगरपंचायत, मालेगांव
१४. अपर मुख्य सचिव, पाणी पुरवठा व स्वच्छता विभाग, यांचे स्वीय सहायक
१५. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१६. पापु १४ (निवडनस्ती)